



बोर्ड कृतिपत्रिका : फेब्रुवारी 2026

मराठी अक्षरभारती

वेळ : 3 तास

एकूण गुण : 80

कृतिपत्रिकेसाठी सूचना : -

- (1) सूचनेनुसार आकलन कृती व व्याकरण यांमधील आकृत्या काढाव्यात.
- (2) आकृत्या पेननेच काढाव्यात.
- (3) उपयोजित लेखनातील कृतीसाठी (सूचना, निवेदन), आकृतीची आवश्यकता नाही. तसेच या कृती लिहून घेऊ नयेत.
- (4) विभाग 5 - उपयोजित लेखन प्र.5 (अ) (2) सारांशलेखन या घटकासाठी गद्य विभागातील प्र.1 (इ) अपठित उतारा वाचून त्या उताऱ्याचा सारांश लिहावयाचा आहे.
- (5) स्वच्छता, नीटनेटकेपणा व लेखननियमांनुसार लेखन यांकडे जाणीवपूर्वक लक्ष द्यावे.

विभाग 1 : गद्य

1. (अ) उताऱ्याच्या आधारे सूचनेनुसार कृती करा :

(1) कारणे लिहा :

2

- (i) पंतांची पहिली उडीच शेवटची ठरली, कारण
- (ii) आचार्य बर्वे शेजारच्या खोलीत असूनही समाचाराला आले नाहीत, कारण

दोरीवरच्या उड्यांचा फक्त एकदा प्रयत्न केला व पहिली उडीच शेवटची ठरली, कारण आठ गुणिले दहाच्या आमच्या दिवाणखान्यात प्रथम दोरी संपूर्ण फिरवणे अवघड. एकदा डोक्यावरून दोरी पलीकडे गेली ती ड्रेसिंग टेबलावरच्या तेलांच्या व औषधांच्या बाटल्या खाली घेऊन आली. दुसऱ्यांदा अर्धवट गॅलरी आणि अर्धवट घरात राहून दोरी फिरवली ती आचार्य बर्व्याच्या गळ्यात. त्यांचा माझ्यावर आधीच राग होता. मी उपास करतो हे कळल्यावर चाळीतली सारी मंडळी समाचाराला येऊन गेली ; परंतु आचार्य बाबा बर्वे शेजारच्या खोलीत असूनही आले नाहीत, कारण 'उपास' हे त्यांचे खास राखीव कुरण होते.

“हा दुष्टपणा माझ्या गळ्यात दोरी अडकवून केलात हे ठीक ज्ञानं, पण तुमच्या वयाला न शोभणाऱ्या या धिंगामस्तीला दुसरा कोणी माझ्यासारखं बळी पडला असता, तर तुमची धडगत नव्हती. मी तुम्हांला क्षमा करतो.”

“पण..... मी हे मुद्दाम केलं नाही, आचार्य ! अहो वजन कमी करायला दोरीच्या उड्या मारतोय मी.”

“काही उपयोग होणार नाही !”

“का ?”

“का म्हणजे ? जिभेवर ताबा नाही तुमचा. संयम हवा. मनाची एकाग्रता हवी. त्यासाठी प्रथम म्हणजे काही गोष्टी सोडाव्या लागतील.”

(2) आकृतिबंध पूर्ण करा :

2

दोरीवरील उड्यांचे झालेले परिणाम



(3) स्वमत :

3

दोरीवरच्या उड्या मारण्याच्या प्रसंगातील तुम्हांला समजलेला विनोद स्पष्ट करा.



(आ) उताऱ्याच्या आधारे सूचनेनुसार कृती करा :

(1) कोण ते लिहा :

2

- (i) रेखामावशींना दार उघडणारा
- (ii) स्वच्छतेची भोक्ती असलेली

अभिषेकनं दार उघडलं आणि कामवाल्या रेखामावशी आत आल्या. आल्या आल्या त्यांनी किचनमधील सिंकमध्ये वाट पाहणाऱ्या भांड्यांकडे आपला मोर्चा वळवला. अभिषेकला आज उठायला उशीरच झाला होता. काल त्यांच्याकडे सुमित आला होता कानपूरहून. सुमित म्हणजे अभिषेकचा आतेभाऊ. तो आय. आय. टी. कानपूरला शिकत होता. काल संध्याकाळी सुमित आल्यापासून गप्पांसोबत सुमितच्या लॅपटॉपवर त्यानं केलेले नवे प्रोजेक्ट अभिषेक पाहत होता. त्यामुळे रात्री झोपायला दोन वाजले. “काय हो हे, तुम्हीच फरशी पुसता आणि तुम्हीच ती घाण करता ?” हॉलमधून स्नेहलचा आवाज आला. अभिषेक हॉलमध्ये आला तर रेखामावशी फरशी पुसत होत्या; पण मागे त्यांच्या पायाचे काळे मळकट ठसे पुसलेल्या फरशीवर उमटले होते. स्वच्छतेची भोक्ती असलेली स्नेहल त्यामुळे त्रासली होती. रेखामावशीही विचाऱ्या वरमल्या होत्या.

“अवो, स्नेहाताई, मी कुठं एसीत बसूनशान काम करत्ये वाई. शेनामातीत काम करावं लागतं! आन आमच्या वस्तीचा रस्ता बी समदा उखणलाय. समदी धूळ लागती पायांसी. आन धा धा मिन्टाला हातपाय धोयला येळ बी नाय आन पानी तरी कुठं हाय बक्कळ ?”

(2) आकृतिबंध पूर्ण करा :

2

रेखामावशींच्या पायाला धूळ लागण्याची कारणे



(3) स्वमत :

3

‘तापानं फणफणलीय आपली धरती’ ही स्थिती बदलण्यासाठी उपाय सुचवा.

अपठित गद्य

(इ) उताऱ्याच्या आधारे सूचनेनुसार कृती करा :

(1) चौकटी पूर्ण करा :

2

- (i) शब्दांच्या पलीकडची भाषा -
- (ii) उताऱ्यात आलेले कवीचे नाव -

शब्दांच्या पलीकडे जाऊन स्पर्शाची भाषा बोलते. म्हणूनच आपल्याला रडण्यासाठी जिवलग व्यक्तीचा खांदा लागतो आणि शारीरिकच काय, पण मानसिक आधारासाठी सुद्धा हातात हात लागतो. एखादया व्यक्तीचा हात हातात घेण्याने काही आठवणी जाग्या होत असतात. आजीच्या अंगाखांद्यावर खेळलेली नातवंडं मोठी झाल्यावर जेव्हा आजीचा हात हातात घेतात, तेव्हा कवी बा. भ. बोरकर यांनी म्हटल्याप्रमाणे ‘ती म्हातारी थरथर कापे सुखासवे होऊन अनावर’ अशीच तिची अवस्था होत असेल.


कोन्या वह्या-पुस्तकांचा स्पर्श, तलम साडीचा स्पर्श, मऊ हिरवळीचा अनवाणी पायांना होणारा लुसलुशीत स्पर्श, धवधव्याच्या थंडगार पाण्याच्या मान्याचा स्पर्श असे कितीतरी आनंददायक स्पर्श मनात रेंगाळत राहतात. या आठवणींच्या अताराची मनात दडवून ठेवलेली कुपी हलकेच उघडते आणि मनभर सुगंध दरवळतो.



(2) आकृतिबंध पूर्ण करा :

2

मनात रेंगाळणारे आनंददायक स्पर्श



विभाग 2 : पद्य

2. (अ) कवितेच्या आधारे सूचनेनुसार कृती करा :

(1) कोण ते लिहा :

2

- (i) परमेश्वराचे दास -
- (ii) मेघाला विनवणी करणारा -

अग्निमाजि पडे बाळू
माता धावें कनवाळू ॥१॥
तैसा धावें माझिया काजा ॥
अंकिला मी दास तुझा ॥२॥
सर्वेचि झेंपावें पक्षिणी ।
पिलीं पडतांचि धरणीं ॥३॥
भुकेलें वत्सरावें ।
धेनु हुंवरत धावे ॥४॥
वणवा लागलासे वनीं ।
पाडस चिंतीत हरणी ॥५॥
नामा म्हणे मेघा जैसा ।
विनवितो चातक तैसा ॥६॥

(2) आकृती पूर्ण करा :

2

कवितेतील माता आणि हरिणीचे वर्णन करणारे शब्द





(3) प्रस्तुत कवितेतील शब्दांचा अर्थ लिहा :

2

(i) धेनू -

(ii) काज -

(iii) अंकिला -

(iv) सर्वे -

(4) काव्यसौंदर्य :

संत नामदेवांनी परमेश्वराकडे केलेली विनंती सोदाहरण स्पष्ट करा.

2

(आ) खालील दोन कवितांपैकी एका कवितेसंबंधी दिलेल्या मुद्द्यांच्या आधारे कृती करा :

मुद्दे	रंग मजेचे रंग उदयाचे ← किंवा → औक्षण
(1) प्रस्तुत कवितेचे कवी / कवयित्री -	
(2) कवितेचा विषय -	
(3) कवितेतून मिळणारा संदेश	
(4) सरळ अर्थ लिहा.	‘धान्य देईना संगणक हा, काळी आई जगवू.’
(5) कविता आवडण्याचे वा न आवडण्याचे कारण	‘अशा असंख्य ज्योतींची तुझ्यामागून राखण’.

1

1

2

2

2

विभाग 3 : स्थूलवाचन

3. खालीलपैकी कोणत्याही दोन कृती सोडवा :

6

(1) ‘जाता अस्ताला’ या कवितेतील सूर्य आणि पणती या प्रतीकांचा तुम्हांला समजलेला अर्थ सविस्तर लिहा.

(2) ‘आधी केले मग सांगितले’ या उक्तीची यथार्थता ‘मोठे होत असलेल्या मुलांनी’ या पाठाच्या आधारे स्पष्ट करा.

(3) टीप लिहा :

व्युत्पत्ती कोशाचे कार्य

विभाग 4 : भाषाभ्यास

4. (अ) व्याकरण घटकांवर आधारित कृती :

(1) खालील वाक्यांचा प्रकार ओळखा :

2

(i) तुला चित्र काढायला आवडते का ?

(ii) भारत माझा देश आहे.

(2) कंसातील सूचनेनुसार वाक्यरूपांतर करा :

2

(i) नेहमी खरे बोलावे.

(आज्ञार्थी करा.)

(ii) तो देखावा खूप सुंदर आहे.

(उद्गारार्थी करा.)

(3) खालील वाक्प्रचारांचा अर्थ सांगून वाक्यात उपयोग करा (कोणतेही दोन) :

4

(i) तथ्य असणे -

(ii) उत्साहाला उधाण येणे -

(iii) ऋण असणे -



(आ) भाषिक घटकांवर आधारित कृती :

(1) शब्दसंपत्ती :

(1) समानार्थी शब्द लिहा :

1

(i) दिवस -

(ii) नदी -

(2) विरुद्धार्थी शब्द लिहा :

1

(i) विश्वास x

(ii) सुंदर x

(3) वचन बदला :

1

(i) पाऊल -

(ii) गाडी -

(4) शब्दसमूहाबद्दल एक शब्द लिहा :

1

कविता करणारा -

(2) लेखननियमांनुसार लेखन :

खालील वाक्ये लेखननियमांनुसार लिहा :

2

(i) आमचे मुळ गाव दक्षीण गोव्यातील माशेल.

(ii) वाघीणीनं नाला पार करून बांबुच्या गंजीत पाय ठेवला.

(3) विरामचिन्हे :

खालील वाक्यांत योग्य विरामचिन्हे वापरून वाक्ये पुन्हा लिहा :

2

(i) “पंत फरक दिसतो हं”

(ii) “बाबा तुम्ही मला ओळखले”

विभाग 5 : उपयोजित लेखन

5. (अ) खालील कृती सोडवा :

6

(1) पत्रलेखन :

खालील निवेदन वाचा व त्याखालील कोणतीही एक कृती सोडवा.

चला, हस्ताक्षर सुंदर करुया !
ज्ञानमंदिर संस्था, धुळे
आयोजित
'सुंदर हस्ताक्षर वर्ग'
1 जून ते 10 जून
शालेय विद्यार्थ्यांसाठी सुवर्णसंधी !
संपर्क - व्यवस्थापक, ज्ञानमंदिर संस्था,
आधारकर मार्ग, धुळे.
dnyanmandir70@gmail.com

कु. योगेश / युगंधरा भावे, विद्यार्थी प्रतिनिधी,
साधना विद्यालय, धुळे या नात्याने

हस्ताक्षर वर्गात सहभागी
करून घेण्याची विनंती
करणारे पत्र लिहा.

← किंवा →

हस्ताक्षर वर्गाच्या उत्तम
आयोजनाबद्दल आयोजकांचे
अभिनंदन करणारे पत्र लिहा.



(2) सारांशलेखन :

विभाग 1 – गद्य (इ) (प्र. क्र. 1 इ.) मधील अपठित उताऱ्याचा एक-तृतीयांश सारांश तुमच्या शब्दांत लिहा.

(आ) खालीलपैकी कोणत्याही दोन कृती सोडवा :

10

(1) जाहिरातलेखन :

खालील शब्दांचा उपयोग करून आकर्षक जाहिरात तयार करा.

संगणक वर्ग

काळाची गरज

तज्ञ मार्गदर्शक

कालावधी

(2) बातमीलेखन :

खालील निवेदन वाचून बातमी तयार करा.

अभिनव विद्यामंदिर
'मराठी भाषा दिन'
27 फेब्रुवारी
'कवितावाचन, बालनाट्य,
गीतगायन असा
रंगतदार कार्यक्रम.'

(3) कथालेखन

खालील मुद्द्यांच्या आधारे कथालेखन करा :

एक खोडकर मुलगा – गुरे राखण्यास रानात जाणे – अनेक खोड्या – एक दिवस 'लांडगा आला रे आला'
असे ओरडणे – लोक काट्या घेऊन धावत येणे – मुलगा हसत सुटणे – असे अनेक वेळा करणे – एक
दिवस – खरा लांडगा येणे – ओरडणे – कोणीही मदतीला न येणे – नुकसान – तात्पर्य.

(इ) लेखनकौशल्य :

खालील लेखनप्रकारांपैकी कोणतीही एक कृती सोडवा.

8

(1) प्रसंगलेखन :

दिलेल्या मुद्द्यांच्या आधारे पुढील विषयावर प्रसंगलेखन करा.

प्रदर्शनाचा प्रकार

ठिकाण

मी पाहिलेले प्रदर्शन


अविस्मरणीय
अनुभव

आवडलेल्या
गोष्टी



(2) आत्मकथन :

मुद्द्यांच्या आधारे चौकटीतील घटकाचे आत्मकथन लिहा.



(3) वैचारिक :

दिलेल्या विषयावर तुमचे विचार मांडा.
'अंधश्रद्धा-एक शाप'